

Бо қарори Ҳукумати
Ҷумҳурии Тоҷикистон
аз 2 декабри соли 2008, № 600
тасдиқ шудааст

Тартиби
хизматрасонии тиббию санитарӣ ба шахрвандони Ҷумҳурии Тоҷикистон дар
муассисаҳои системаи давлатии тандурустӣ

1. Тартиби хизматрасонии тиббию санитарӣ ба шахрвандони Ҷумҳурии Тоҷикистон дар муассисаҳои системаи давлатии тандурустӣ (минбаъд - Тартиб) дар асоси моддаи 51 Қонуни Ҷумҳурии Тоҷикистон «Дар бораи ҳифзи саломатии аҳоли» таҳия шуда, тартиб ва шароитҳои пешниҳод намудани хизматрасонии тиббию санитарии ройгон ва музднокро ба шахрвандони Ҷумҳурии Тоҷикистон дар муассисаҳои системаи давлатии тандурустӣ муайян месозад.

2. Хизматрасониҳои тиббию санитарии ройгон - намуд, ҳаҷм ва шартҳои фароҳам овардани кӯмаки тиббию санитариро дар муассисаҳои давлатии тандурустӣ мутобиқи ҳаҷми маблағгузори соҳаи тандурустӣ аз бучети давлатӣ, инчунин мавҷудияти захираҳои донорӣ барои татбиқи барномаҳои дахлдор дар соҳаи ҳифзи саломатии аҳоли дар бар мегирад.

3. Шарти асосии расонидани кӯмаки ройгони тиббию санитарӣ ба аҳолии Ҷумҳурии Тоҷикистон мавҷуд будани роҳхати духтури оилавӣ, терапевт, педиатр ва акушер-гинекологи минтақавии муассисаи тандурустии маҳали зист, хулосаи комиссияи назорати тиббӣ мебошад.

4. Хизматрасониҳои тиббию санитарии ройгон ба шахсони дорои имтиёз тибқи номгуӣ гурӯҳҳои аҳолии Ҷумҳурии Тоҷикистон, ки мутобиқи мақоми иҷтимоӣ ва нишондодҳои тиббӣ ба хизматрасонии тиббии ройгон ҳуқуқ доранд, хангоми пешниҳоди ҳуҷҷатҳои тасдиқкунандаи ҳуқуқи онҳо ба имтиёзҳои иҷтимоӣ, пешниҳод карда мешаванд.

5. Таъминот бо доруворӣ хангоми хизматрасонии тиббию санитарии ройгон аз ҳисоби маблағҳои бучетӣ мутобиқи Рӯйхати дорувориҳои асосӣ ва синонимҳои онҳо (РВАД) анҷом дода мешавад.

6. Кӯмакҳои башардӯстона, грантҳо ва маблағҳои иловагӣ, ки мақомоти иҷроияи маҳаллии ҳокимияти давлатӣ дарёфт менамоянд ва хилофи қонунгузори Ҷумҳурии Тоҷикистон намебошанд, манбаи иловагии таъмини хизматрасониҳои тиббию санитарии ройгон мебошанд.

7. Намудҳои кӯмаки тиббию санитарии ройгон:

- кӯмаки таъҷилий ва бетаъхири тиббӣ;
- кӯмаки аввалияи тиббию санитарӣ;
- кӯмаки махсусгардоидашудаи тиббӣ дар шароити дармонгоҳ;
- таъминот бо доруворӣ, вакцинаҳо ва тадбирҳои ташхиси лабораторӣ дар шароити дармонгоҳ;
- кӯмаки тиббӣ дар шароити беморхона;

- кӯмаки стоматологӣ;
- чорабиниҳои санитарии гигиени.

8. Кӯмаки таъҷилӣ ва бетаъхири тиббӣ:

Кӯмаки таъҷилӣ ва бетаъхири тиббӣ, аз ҷумла таъминот бо доруворӣ барои ҳамаи гурӯҳҳои аҳоли дар ҳолатҳое, ки ба ҳаёти шаҳрвандон ё шахсони атрофи он таҳдид мекунад ва ба бемориҳои ногаҳонӣ, ҳолатҳои нохуш, захмбардорӣ ё захролудшавӣ, ноқисҳои ҳомиладорӣ ва таваллуд алоқаманд мебошанд.

9. Кӯмаки аввалияи тиббию санитарӣ:

Кӯмаки аввалияи тиббию санитарӣ намуди асосии хизматрасонии тиббӣ буда, дар доираи он навъ ва ҳаҷми зерини хизматрасонӣ таъмин карда мешаванд:

А) пешгирӣ:

- машварат ва таблиғи таҳкими саломатӣ ва ташаккули тарзи ҳаёти солим;
- эмкунии кӯдакон дар доираи барномаи эмкунӣ мутобиқи тақвими миллии эмкунӣ;
- машварати пӯшида оид ба масъалаҳои вируси норасоии масунияти инсон (ВИЧ), аломати норасоии масунияти инсон (СПИД), сироятҳое, ки тавассути алоқаи ҷинсӣ мегузаранд;
- назорати ҳолати саломатии кӯдакони то синни 5;
- муоинаи пешгирии давравии мактаббачагон;
- назорати диспансерии бемороне, ки ба қайд гирифта шудаанд, ба истиснои усулҳои иловагии озмоишӣ ва таҷҳизоти таҳқиқ;
- гузаронидани чорабиниҳои мақсаднок оид ба пешгирии бемориҳо.

Б) Ташҳис:

муоинаи бемор;
таҳқиқ ва ташҳиси заминавии лабораторӣ (ташҳиси умумии хун аз рӯи нишондод, ташҳиси хун барои вараҷа (малярия), ташҳиси умумии хуни донорӣ барои сирояти бо хун интиқол ёбанда, ташҳиси умумии пешоб аз рӯи нишондод, микроскопияи андудаи пешоброҳӣ ва маҳбалаи ҳомиладор, ташҳиси балғам, муайян намудани қанди хун ва пешоб аз рӯи нишондод, электрокардиография дар ҳолатҳои зарурӣ).

В) Муолича:

- расонидани кӯмаки бетаъхири тиббӣ;
- беҳаракат (тасбити) намудани узв;
- таъини доруворӣ ва дигар намудҳои муолича;
- таъин ва гузаронидани тазриқи тиббӣ (дохили варид, дохили мушак ва зери пӯст);
- таъин ва гузаронидани амалиётҳои (хизматрасониҳои) тиббӣ, ки номгӯи онро Вазорати тандурустии Ҷумҳурии Тоҷикистон муқаррар намудааст.

Г) Кӯмаки тиббию санитарӣ ба даъватшавандагони хизмати ҳарбӣ дар асоси роҳхати комиссияи ҳарбию тиббӣ таъмин намудани муоина, чорабиниҳои ташхисӣ ва барқарорсозии муолиҷавӣ.

10. Кӯмаки махсусгардонидашудаи тиббӣ дар шароити дармонгоҳ, ки намуд, ҳаҷм ва тартиби расонидани онро Вазорати тандурустии Ҷумҳурии Тоҷикистон муқаррар намудааст.

11. Таъминот бо доруворӣ, вакцинаҳо ва тадбирҳои ташхиси лабораторӣ дар сатҳи дармонгоҳӣ бо тарзи зерин анҷом дода мешавад:

- а) ҳангоми расонидани кӯмаки бетаъхири тиббӣ бо доруворӣ ва маводҳои мавриди истифодаи тиббӣ;
- б) эмгузаронии кӯдакони то сини 5 сола дар доираи тақвими миллии эмгузаронӣ аз ҳисоби маблағҳои буҷети давлатӣ ва кӯмаки башардӯстона;
- в) тадбирҳои ташхисӣ-лабораторӣ, ки номгӯи ва ҳаҷми онҳоро Вазорати тандурустии Ҷумҳурии Тоҷикистон муқаррар менамояд.

12. Кӯмаки тиббӣ дар шароити беморхона:

- а) кӯмаки ғаврии беморхона то баровардани бемор аз ҳолате, ки ба ҳаёташ таҳдид менамояд, мувофиқи номгӯи муваққатии ҳолатҳое, ки бо фармони Вазорати тандурустӣ тасдиқ гардидаанд;
- б) кӯмаки нақшавӣ дар асоси номгӯи гурӯҳҳои аҳолии Ҷумҳурии Тоҷикистон, ки мутобиқи мақоми иҷтимоӣ ва нишондодҳои тиббӣ ба хизматрасонии тиббии ройгон ҳуқуқ доранд, амалӣ карда мешавад;
- в) кӯмак ҳангоми таваллуд ба заноне, ки дар қайд ва назорати мунтазами муассисаи вобастаи тиббӣ мебошанд.

13. Кӯмаки стоматологӣ намудҳои зеринро фаро мегирад

- а) муоинаи профилактикӣ чорабиниҳои дорои хусусияти профилактикӣ ба кӯдакон ва ҳомиладорон ду маротиба дар як сол;
- б) кӯмаки стоматологии таъҷилиӣ;

в) кӯмаки махсусгардонидашудаи стоматологӣ, дар асоси номгӯи гурӯҳҳои аҳолии Ҷумҳурии Тоҷикистон, ки мутобиқи мақоми иҷтимоӣ ва нишондодҳои тиббӣ ба хизматрасонии тиббии ройгон ҳуқуқ доранд, амалӣ карда мешавад.

14. Чорабиниҳои беҳдошти-гигиенӣ мутобиқи Қонуни Ҷумҳурии Тоҷикистон "Дар бораи таъмини амнияти санитарии эпидемиологии аҳоли" ва дигар санадҳои меъёрии ҳуқуқӣ анҷом дода мешаванд.

15. Хизматрасониҳои тиббии санитарии музднок – хизматрасонии мебошанд, ки муассисаҳои давлатии системаи тандурустӣ аз ҳисоби шахсони воқеӣ ва ҳуқуқӣ амалӣ менамоянд.

16. Хизматрасониҳои тиббии санитарии музднок манбаи иловагии маблағгузори муассисаҳои системаи давлатии тандурустӣ буда, барои дастгирии заминаи моддӣ ва техникаӣ, баланд бардоштани музди меҳнати кормандони тиб ва беҳтар намудани сатҳи хизматрасонии тиббӣ ба аҳоли равона карда мешаванд.

17. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон феҳристи муассисаҳои системаи давлатии тандурустиро, ки хизматрасониҳои тиббии санитарии музднок мерасонанд, муайян менамояд.

18. Муассисаҳои системаи давлатии тандурустӣ вобаста ба самти фаъолият ва имконияти молиявӣ марҳила ба марҳила аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ба хизматрасониҳои музднок гузаронида мешаванд.

19. Хизматрасониҳои тиббии санитарии музднок дар муассисаҳои системаи давлатии тандурустӣ бо тартиби муайяншудаи моддаҳои 797- 803-и Кодекси граждани Ҷумҳурии Тоҷикистон ва Тартиби мазкур расонида мешавад.

20. Шахсони воқеӣ ва ҳуқуқӣ барои шинос шудан бо шароит, тартиб, номгӯ ва нархномаи хизматрасониҳои тиббии санитарии музднок, ҳуқуқ доранд.

21. Муассисаҳои системаи давлатии тандурустӣ вазифадоранд хизматрасониҳои тиббии санитарии музднокро ба аҳоли мувофиқи талаботи усулҳои ташхис, пешгирӣ ва табобат, ки дар қаламрави Ҷумҳурии Тоҷикистон иҷозат дода шудаанд, ба роҳ монанд.

22. Муассисаҳои системаи давлатии тандурустӣ вазифадоранд ҳисоботи омӯрӣ ва муҳосибавии хизматрасонии тиббии санитарии ройгон ва музднокро алоҳида ба роҳ монанд.

23. Пардохти хизматрасонии тиббии санитарии музднок дар муассисаҳои бонкӣ ё муассисаҳои системаи давлатии тандурустӣ сурат мегирад. Ҳисоббаробаркунӣ бо аҳоли барои пешниҳоди хизматҳои музднок аз ҷониби муассисаҳои давлатии системаи тандурустӣ бо истифодаи машинаҳои назоратӣ - кассавӣ анҷом дода мешавад. Ҳангоми пардохти хизматрасонии тиббии санитарии музднок бидуни истифодаи дастгоҳи назоратӣ-кассавӣ, муассисаҳои системаи давлатии тандурустӣ вазифадоранд аз варақаи махсус, ки бо тартиби муқарраргардида тасдиқ шудааст ва ҳуҷҷати расмӣ ҳисоб меёбад, истифода баранд. Муассисаҳои системаи

давлатии тандурустӣ вазифадоранд нусхаи варақаи махсус ва ё чеки дастгоҳи назоратӣ-кассавии тасдиқунандаи қабули пули нақдро, ба истифодабарандаи хизматрасониҳои тиббию санитарӣ супоранд.

24. Маблағҳои аз хизматрасониҳои тиббию санитарии музднок воридшаванда дар асоси Дастурамал дар бораи маблағҳои махсуси муассисаҳои системаи давлатии тандурустии Ҷумҳурии Тоҷикистон мавриди истифода қарор дода мешаванд.

Бо қарори Ҳукумати
Ҷумҳурии Тоҷикистон
аз 2 декабри соли 2008, № 600
тасдиқ шудааст

Номгӯи
хизматрасониҳои тиббию санитарии роғгон ба шахрвандони Ҷумҳурии
Тоҷикистон дар муассисаҳои системаи давлатии тандурустӣ

1. Кӯмаки аввалияи тиббию бехдоштӣ

Пешгирӣ:

- машварат ва таблиғи таҳкими саломатӣ ва ташаккули тарзи ҳаёти солим;
- эмкунии кӯдакон дар доираи барномаи эмкунӣ мутобиқи тақвими миллии эмкунӣ;
- машварати пӯшида оид ба масъалаҳои вируси норасоии масунияти инсон (ВИЧ), аломати норасоии масунияти инсон (СПИД), сироятҳое, ки тавассути алоқаи ҷинсӣ мегузаранд;
- назорати ҳолати саломатии кӯдакони то синни 5;
- муоинаи пешгирии давравии мактаббачагон;
- назорати диспансерии бемороне, ки ба қайд гирифта шудаанд, ба истиснои усулҳои иловагии озмоишӣ ва таҷҳизоти таҳқиқ;
- гузаронидани чорабиниҳои мақсаднок оид ба пешгирии бемориҳо.

1.2. Ташҳис:

муоинаи бемор;

таҳқиқ ва ташҳиси заминавии лабораторӣ (ташҳиси умумии хун аз рӯи нишондод, ташҳиси хун барои вараҷа (малярия), ташҳиси умумии хуни донорӣ барои сирояти бо хун интиқол ёбанда, ташҳиси умумии пешоб аз рӯи нишондод, микроскопияи андудаи пешоброҳӣ ва маҳбалаи ҳомиладор, ташҳиси балғам, муайян намудани қанди хун ва пешоб аз рӯи нишондод).

1.3. Муолича:

расонидани кӯмаки бетаъхири тиббӣ;
беҳаракат (тасбити) намудани узв;
таъини доруворӣ ва дигар намудҳои муолича;

таъин ва гузаронидани тазриқи тиббӣ (доҳили варид, доҳили мушак ва зери пӯст);

1.4. Кӯмаки тиббию бехдоштӣ ба даъватшавандагони хизмати ҳарбӣ.

2. Кӯмаки тиббӣ дар шароити беморхона:

2.1. Кӯмаки фаврӣ беморхона то баровардани бемор аз ҳолате, ки ба ҳаёташ таҳдид менамояд, мувофиқи номгӯи ҳолатҳое, ки бо фармони Вазорати тандурустии Ҷумҳурии Тоҷикистон тасдиқ гардидаанд;

2.2. Кӯмак ҳангоми таваллуд ба заноне, ки дар қайд ва назорати мунтазами муассисаи вобастаи тиббӣ мебошанд.

3. Кӯмаки стоматологӣ намудҳои зеринро фаро мегирад:

3.1. Муоинаи профилактикӣ чорабиниҳои дорои хусусияти профилактикӣ ба кӯдакон ва ҳомиладорон ду маротиба дар як сол;

3.2. Кӯмаки стоматологии таъҷилӣ.